

पनवेलच्या भौगोलिक दिव्यतेला साजेशा पायाभूत सुविधा देण्यावर भर : आयुक्त गणेश देशमुख



मुंबई-पुणे दरम्यान येणाऱ्या पनवेल महानगरपालिकेचे भौगोलिक वैशिष्ट्य पाहता शासनाचे महत्वाकांक्षी प्रकल्प पनवेल परिसरात आकारात येत आहेत. याच भौगोलिक दिव्यतेला साजेशा आंतरराष्ट्रीय दर्जाच्या पायाभूत सेवा सुविधा निर्माण करणे हे उद्दीष्ट घेवून जोरदार वाटचाल सुरु आहे. अजूनही येत्या ५ वर्षांत अपेक्षित उद्दीष्ट गाठायचे आहे. इतर महानगरपालिकेच्या तुलनेने नव्याने निर्माण झालेल्या पनवेल महानगरपालिकेचा आढावा घेतल्यास कमी कालावधीत सर्वच क्षेत्रांमध्ये उल्लेखनीय कामगिरी होत आहे. याचाच भाग म्हणून स्वच्छ भारत सर्वेक्षणामध्ये मुंबई, पुणे, ठाणे, नवी मुंबई या अग्रगण्य महानगरपालिकेच्या यादीमध्ये राष्ट्रपती पुरस्कारासाठी पनवेल महानगरपालिकेचे नामांकन झाले आहे. येत्या २० नोव्हेंबरला विज्ञान भवन नवी दिल्ली येथे स्वच्छ अमृत महोत्सव पुरस्कार सोहळा आयोजित करण्यात आला आहे. तेथे महानगरपालिका आयुक्त आणि महापौर यांना निमंत्रित करण्यात आले आहे.

रायगड जिल्ह्यातील पहिली महानगरपालिका १ ऑक्टोबर २०१६ रोजी पनवेल महानगरपालिकेच्या रूपाने स्थानिक लोकप्रतिनिधीच्या इच्छाशक्तीमुळे साकारली. महापालिकेने गेल्या ५ वर्षांत ४ आयुक्तांकरवी विकासाची घोडदौड केली आहे. विशेषतः विद्यमान आयुक्त गणेश देशमुख यांच्या सुनियोजित दूरदृष्टीकोनातून पनवेल महानगरपालिका पायाभूत सुविधांच्या बाबतीत परिपूर्ण होत आहे. प्रामुख्याने शहरातील वडाळे तलाव सुशोभिकरण, डॉ.बाबासाहेब आंबेडकर स्मारक सुशोभिकरण, छत्रपती शिवाजी महाराज चौकाचे सुशोभिकरण, प्रभाग समिती कार्यालय निर्मिती, ग्रामीण भागामध्ये टप्प्याटप्प्याने सुरु असलेली विकास कामे त्यांतर्गत अंतर्गत बंदिस्त गटारे आणि भूमीगत वीज वाहिन्या, कॉक्रीट रस्त्यांचे जाळे अशा प्रकारे असंख्य विकासकामे महापालिका अंतर्गत सुरु आहेत. या नामावलीत पनवेल महानगरपालिकेचे मुख्यालय हे आंतरराष्ट्रीय दर्जाचे बनविण्यासाठी सर्वांचे एकमत झाले असून येत्या २ वर्षांत ही भव्यदिव्य वास्तू पनवेलची शोभा वाढविणार आहे. याशिवाय आंतरराष्ट्रीय दर्जाचे महापौर निवास तसेच अर्बन पब्लिक हेल्थ केअर सेंटर या वास्तू सुद्धा निर्माण करण्यावर आयुक्तांचा भर आहे.

दुसऱ्या कोरोना लाटेमध्ये पनवेलच्या आरोग्य व्यवस्थेचे सुनियोजित कामकाज पाहता आयुक्त गणेश देशमुख यांच्यावर ठाण्यासारख्या महापालिकेची आरोग्य व्यवस्था सांभाळण्याचे शिवधनुष्य देण्यात आले. ती दुसरी लाट ठाण्यामध्ये थोपविण्यात यशस्वी झाल्यानंतर देशमुख पुन्हा पनवेल येथे कार्यरत झाले. त्यांचे कमबॅक पनवेलकरांना सुखद धक्का देणारे ठरले. त्यांच्या व्हीजनमधील स्मार्ट पनवेल आकारण्यासाठी संपूर्ण शहराचे रोड मॅपिंग करायला त्यांनी प्राधान्य दिले. पनवेल महानगरपालिका हद्दीतील २९ गावांमधील अनुक्रमे ५-५ गावे विकासाच्या मार्गावर जात तेथील पायाभूत व नागरी सुविधा याकडे लक्ष दिले जात आहे. सिडको नोड हा विकसित असल्यामुळे त्या दर्जाच्या सोयीसुविधांपर्यंत पनवेलमधील नव्याने समाविष्ट गावे आणि नागरपालिका क्षेत्र आणणे हे उद्दीष्ट जवळपास पूर्णत्वास येत आहे. येत्या ५ वर्षांत पनवेल महानगरपालिका महाराष्ट्राच्या नकाशावर विकासाचे ग्रोथ इंजिन म्हणून ठळकपणे नाव-रुपास येईल, अशी वाटचाल सुरु आहे. यामध्ये विरोधक आणि सत्ताधारी दोघांचेही उत्तम सहकार्य लाभत असल्याचे आयुक्त गणेश देशमुख यांनी सांगितले.



शिवडी न्हावा-शेवा लिंक रोड, नवी मुंबई आंतरराष्ट्रीय विमानतळ अशा महत्वाकांक्षी प्रकल्पांमुळे वाढणाऱ्या

वाहतूक कोंडीचे नियोजन करण्याची मोठी जबाबदारी पनवेल महानगरपालिकेची असणार आहे. त्या अनुषंगाने पायाभूत सुविधांवर महानगरपालिकेला भर दिला आहे. त्यासाठी वाहतूक विभाग यांच्या सहकार्याने पनवेल महानगरपालिका ट्रॅफिक मुबिलिटी प्लॅन राबविण्यात येणार आहे. शहराचा डेव्हलपमेंट प्लॅन अंतिम टप्प्यात असून कोरोनामुळे त्यास खिळ बसला होता. मात्र आता येत्या २ महिन्यातच डेव्हलपमेंट प्लॅन आणि आकृतीबंध यावर राज्य शासन आपले धोरण जाहीर करणार आहे.



विकासाच्या या मार्गावर महापालिकेची घोडदौड सुरु असताना सामान्य नागरिकांना सुद्धा प्रशासनाकडून दिल-सा मिळत आहे. वडाळे तलाव परिसरातील झोपडपट्ट्यांचे पुनर्वसन लवकरच करण्यात येणार आहे. अद्ययावत शैक्षणिक



सुविधा, ऐतिहासिक वास्तूंचे जतन यावरही भर देण्यात येत आहे. पनवेल महानगरपालिकेची स्वयंपूर्ण परिवहन सुविधा निर्माण होण्यास थोडा उशिर लागणार अशी प्रांजळ कबुलीही आयुक्तांनी यावेळी दिली. सध्या नवी मुंबई महानगरपालिकेच्या परिवहन सेवेच्या मदतीने पनवेल शहरामध्ये बस सेवा सुरु आहे. हेच कार्यक्षेत्र वाढविण्यावर भर देण्यात येणार आहे. परिवहन सेवेबाबत महापालिका सक्षम झाल्यानंतर स्वतंत्र परिवहन सेवेचा विचार करण्यात येणार आहे.



सिडकोचे हस्तांतरण एका वर्षात पूर्ण होणार

पनवेल महानगरपालिकेत समाविष्ट सिडको नोडचे ४५ टक्के हस्तांतरण झाले आहे. यामध्ये प्रशासकीय इमारती, मार्केट भूखंड, उद्याने यांचा समावेश आहे. येत्या एक वर्षामध्ये ही प्रक्रिया पूर्ण होणार असून इतर महानगरपालिकेच्या तुलनेने पनवेल महानगरपालिकेने ही प्रक्रिया जलद गतीने पूर्ण केली आहे.

झोपडपट्टी मुक्त पनवेल

२०१६ च्या झोपडपट्टी सर्वेक्षणानुसार ८५० लाभार्थी पनवेल महानगरपालिकेने निवडले आहेत. पहिल्या आणि दुसऱ्या टप्प्यामध्ये एकूण २ हजार ३८७ सदनिका आणि १८६ गाळे पनवेल महानगरपालिकेने नियोजित केले आहेत. उर्वरित ५ हजार लाभार्थी हे सिडको हद्दीत असल्यामुळे त्यांची जबाबदारी सिडको घेणार आहे, असे आयुक्त गणेश देशमुख यांनी सांगितले.

मालमत्ता कर अनिवार्य

सिडको हद्दीतील नागरिक हे सिडकोचे लिज होल्डर असल्याने त्यांना सिडकोला सर्व्हीस चार्ज द्यावा लागतो. पनवेल महानगरपालिका अस्तित्वात आल्यानंतर उत्पन्नाचे साधन म्हणून मालमत्ता कर हा सध्या आकारला जात आहे. पर्यायाने इतर महानगरपालिकेच्या तुलनेने पनवेल पनवेलपाचा मालमत्ता कर हा कमी आहे. येत्या दोन महिन्यांमध्ये सिडकोला द्यावा लागणारा सर्व्हीस चार्ज बंद होईल, मात्र महानगरपालिकेला मालमत्ता कर देणे अनिवार्य राहणार आहे.

महापालिकेला अमृत योजनेचे पाठबळ

पनवेल महानगरपालिका स्थापनेनंतर पाणी पुरवठ्यासाठी महत्वाकांक्षी असलेल्या अमृत योजनेच्या निधीच्या तरतुदीनंतरही अपुऱ्या पाठपुराव्यामुळे हा निधी परत जाणार होता. मात्र आयुक्त गणेश देशमुख यांच्या सातत्याच्या पाठपुराव्यामुळे त्याबाबतची कागदपत्रे सादर करून महानगरपालिकेतर्फे २०० कोटीच्या खर्चाची तरतूद करण्यात आली. परिणामी सध्याच्या ५० एम.एल.डी. पाण्याची कमतरता या योजनेच्या अंमलबजावणीनंतर संपुष्टात येणार आहे.

तिसऱ्या लाटेसाठी महापालिका सज्ज

सद्य स्थितीला कोरोनावर पनवेल महानगरपालिकेने यशस्वी मात केली असली तरी तज्ञांनी तिसऱ्या लाटेचा धोका सांगितला आहे. त्यानुसार पनवेल महानगरपालिकेकडे कळवेली येथे राज्य शासनाने सिडको प्रशासनासोबत ६५० बेडचे अद्ययावत



कोव्हीड केअर सेंटर निर्माण करून दिले आहे. त्याचबरोबर ७२ बेडचे कोव्हीड केअर सेंटर कळवेली येथे कार्यान्वित आहे. एमजीएम हॉस्पिटलमध्ये २०० बेड, उपजिल्हा रुग्णालयात २०० बेड आरक्षित करण्यात आले आहेत. त्याचबरोबर प्रशिक्षित स्टाफचे नियोजनही करण्यात आले आहे. लसीकरणामध्ये पनवेल महानगरपालिकेने १००% लसीकरणे उद्दीष्ट ठेवले आहे.

पारदर्शक कारभारावर भर

पनवेल महानगरपालिकेचा आकृतीबंध ऑगस्ट २०१८ मध्येच मंजूर झाला आहे. कोरोनामुळे नवीन अधिकारी शासनाच्या महाराष्ट्र राज्य सेवा आयोगामार्फत येवू शकलेले नाहीत. मात्र लवकरात लवकर ही कमतरता पूर्ण होवून सक्षम अधिकारी येतील व महापालिकेचा कारभार पारदर्शक पद्धतीने असाच चालू राहील, अशी ग्वाही आयुक्त गणेश देशमुख यांनी दिली. ऑनलाईन कामकाजावर भर, कर्मचाऱ्यांचे उत्तरदायित्व निश्चित करणे, नियोजित वेळेत कामांची पूर्तता होणे, नागरिक आणि लोकप्रतिनिधी यांच्याशी सुसंवाद साधणे अशा बाबींवर भर देण्यात येत आहे.



संक्षिप्त...

राष्ट्र सेवा दलाच्या व्यक्तिमत्व विकास शिबिराची सांगता



दै.रायगड नगरी । कळंबोली
कळंबोली : करील मनोरंजन जो मुलांचे, जडेल नाते प्रभुशी तयाचे,अशी शिकवण देत सर्वधर्म समभावनेचा संदेश देणा-या महाराष्ट्र माऊली साने गुरुजी स्थापित राष्ट्र सेवा दल संघटनेच्या रायगड जिल्हा शाखा आणि ग्राम संवर्धन सामाजिक संस्थेच्या वतीने ८ नोव्हेंबर ते १४ या कालावधीत १२ ते १८ वर्षे वयोगटातील तरुण-तरुणींसाठी पनवेल तालुक्यातील बांधनवाडी येथे सात दिवसीय व्यक्तिमत्व विकास शिबिराचे आयोजन करण्यात आले होते. या शिबिराचा समारोप रविवारी बालदिनी करण्यात आले. असून असल्याचे ह्याच शिबिरार्थींनी प्रशिक्षणादरम्यान शिकविलेल्या लेझीम, दांडिया, कवायत, पथनाट्य यांसह विविध विषयांवरील बौद्धिक आणि परिवर्तन गीतांची प्रात्यक्षिके उपस्थितांसमोर सादर करून सर्वांची मने जिंकली.

समारोप समारंभाचे अध्यक्ष राष्ट्र सेवा दलाचे माजी राष्ट्रीय अध्यक्ष तथा विश्वस्त प्रकाश कांबळे, कुष्ठरोग निव-रण समिती शांतीवनचे कार्याध्यक्ष एडवोकेट प्रमोद ठाकूर, विश्वस्त विनायक शिंदे, जेष्ठ सेवादल सैनिक जीवराज सावंत, राष्ट्र सेवा दलाचे राष्ट्रीय सचिव अल्लाउद्दीन शेख, रायगड जिल्हा कार्याध्यक्ष संतोष दोरे, जिल्हा संघटक सामाजिक कार्यकर्ते संतोष ठाकूर पनवेल तालुका अध्यक्ष नितिन जोशी, राज्य मंडळ सदस्या सुशीला वामन, पनवेल पंचायत समिती सदस्या मनिषा मोरे, ज्ञानेश्वर मोरे, ज्योती पाटील, कोकण सागरचे व्यवस्थापक ताजीयन कोरटी, ग्राम संवर्धन सामाजिक संस्थेचे विश्वस्त मणिषा पाटील, संदीप म्हात्रे, प्रकल्प समन्वयक उदय गावंड, समुपदेशक जयेश शिंदे, राजू पाटील, तेजस चव्हाण, बळीराम पाटील, राजू पाटील, राजेश रसाळ, रणजित पाटील, स्मिता रसाळ, राजेश पाटील, विपीन माटे, रुपेश रसाळ आदी मान्यवर उपस्थित होते यावेळी शिबिरामध्ये उत्कृष्ट व्यवस्थापन व भोजन व्यवस्था करणाऱ्या कार्यकर्त्या जीविका मोरे, अनुसया घरत, वैशाली म्हात्रे आणि सरिता पाटील यांना सन्मानित करण्यात आले.

नेरळ दामत मध्ये भरली वीटभट्टी मुलांची शाळा ; बालदिनी सुरु झाला उपक्रम

दै.रायगड नगरी । कर्जत
आदिवासी कातकरी समाजातील कुटुंब वीटभट्टी कामगार म्हणून स्थलांतरण करतात,त्यामुळे त्या आदिवासी कातकरी यांच्या मुलांचे शिक्षण थांबते.अशा मुलांनी शिकले पाहिजे यासाठी कनिष्ठ महाविद्यालयात शिक्षण घेणारी भाविका भगवान जामघरे हि तरुणी त्या मुलांसाठी शाळा सुरु करून शिकवणी वर्ग घेणार आहे. आज बालदिनी वीटभट्टीवरील मुलांची शाळा वीटभट्टीवरच सुरु झाली असून २५ मुले त्या शाळेत येऊ लागली आहेत.



वीटभट्टी कामगार हे दरवर्षी पावसाळा संपल्यानंतर स्थलांतरण करीत असतात. त्यावेळी त्या कामगारांसोबत त्यांची मुले देखील स्थलांतरित झालेली असतात.मग आठ महिने वीटभट्टीवर हे कामगार राहत असल्याने त्यांच्या मुलांचे शिक्षण आठ महिने बंद असते. त्यात नोव्हेंबर पासून एप्रिल पर्यंत हे कामगार घराबाहेर असतात.अशा कामगारांमुळे त्यांच्या कुटुंबाबातील महत्वाचे भाग असलेल्या मुलांना शाळेला दांडी मारावी लागते. नेरळ येथील कनिष्ठ महाविद्यालयात शिकत असलेल्या भाविका भगवान जामघरे या विद्यार्थिनीला त्या

वीटभट्टी मुलांनी पण शिकले पाहिजे यासाठी शिकवणी वर्ग सुरु करण्याचा हट्ट आपल्या वडिलांकडे धरला. नेर एसटी स्टॅन्ड येथे शिक्षा चालक असलेले भगवान जामघरे यांनी आपल्या कुटुंबाच्या आर्थिक उत्पन्नातून वीटभट्टी वरील मुलांच्या शाळेसाठी पाटी पेन्सिल घेऊन दिल्या आणि आज देशाचे पहिले पंतप्रधान पंडित जवाहरलाल नेहरू यांचा जन्मदिवस देशात बालदिन साजरा होत असताना वीटभट्टी मुलांची शाळा सुरु केली.

नेरळ जवळील दामत येथील वीटभट्टी मालक बाबू नजे आणि फैजल खोत यांनी आपल्या वीटभट्टी वरील सर्व शाळाबाह्य मुले यांना एकत्र करण्यासाठी मदत केली. त्या मुलांच्या शाळेसाठी नजे यांनी एक खोली देखील उपलब्ध करून दिली आहे. तेथे आज बालदिनी २५ वीटभट्टी कामगारांच्या मुलांची शाळा सुरु झाली. शाळेचा पहिला दिवस असल्याने त्या सर्व मुलांना पाटी आणि पेन्सिल देण्यात आली. तसेच त्यांना शाळेची गोडी लागावी यासाठी

चॉकलेट आणि बिस्किटे देण्यात आली.त्या मुलांना आठवड्यातून दोन दिवस भाविका जामघरे हि तरुणी शिकवणार आहे.भाविका या उपक्रमाचे कौतुक केले जात असून एप्रिल २०२२ पर्यंत सर्व मुलांना ती शिकवणार असून ममदापुर भागात आणखी दोन वीटभट्टीचा असून तेथील मुलांना देखील एकत्र आणून शिकविण्याचा तिचा प्रयत्न आहे अशी माहिती शिक्षा चालक असलेले तिचे पालक भगवान जामघरे यांनी दिली.

दरम्यान, वीटभट्टीवर काम करणारे कामगार यांच्या शाळाबाह्य मुलांना एकत्र करून आपल्या शिक्षणातून वेळ काढून शिकविण्याचा घ्यास घेतलेल्या भाविका जामघरें हिचे कौतुक कर्जत तालुका पंचायत समितीच्या गट शिक्षण अधिकारी सुरेश हिवरे यांनी केले आहे. आपण लवकरच त्या स्थलांतरित मुलांच्या शाळेला भेट देऊन अशा मुलांना कशापद्धतीने शिक्षण दिले पाहिजे याचे मार्गदर्शन करणार असल्याची माहिती गट शिक्षण अधिकारी हिवरे यांनी दिली आहे. भाविका ने सुरु केलेल्या वीटभट्टीवरील शाळेत भिवंडी पडद्या,खातापूर हाळ,वांगणी आणि कळंब येथील कातकरी कुटुंबातील मुलांचा समावेश आहे.

माथेरानमध्ये बिरसा मुंडा जयंती साजरी



दै.रायगड नगरी । माथेरान
भारतीय स्वातंत्र्य लढ्यातील आदिवासी समाजाचे एक लढवय्ये नेतृत्व आणि या समाजाला न्याय हक्क मिळवून देण्यासाठी आपल्या प्राणांची बाजी लावणारे थोर स्वातंत्र्य सेनानी बिरसा मुंडा यांची जयंती माथेरान नगरपरिषदेच्या कक्षात साजरी करण्यात आली. यावेळी बिरसा मुंडा यांच्या प्रतिमेला वरीष्ठ लिपिक रत्नदीप प्रधान, कार्यालय अधीक्षक प्रवीण सुर्वे, लेखापाल जयवंत वर्तक, अजय साळुंखे, संदेश कदम, लक्ष्मण दरवडा, ज्ञानेश्वर सदागरी, राजेश रांजणे, कोषागार अंकुश इचके, आरोग्य विभाग अभियंता अभिमन्यू येळवंडे, अभियंता रवागत बिरंबोले यांनी पुष्पहार अर्पण करून अभिवादन केले.

राज्यसरकारकडे निधीसाठी पाठपुरावा करावा : पंडीतशेठ पाटील

दै.रायगड नगरी । पोलादपूर
२२ जुलै २०२१च्या अतिवृष्टीनंतर आता जनजीवन पुर्वपदावर येण्यासाठी पावसाळ्यानंतर सुरु होणारी पाणीटंचाई जाणवू नये यासाठी रायगडचे जिल्हाधिकारी डॉ.महेंद्र कल्याणकर यांनी तातडीने राज्यसरकारकडे निधीसाठी पाठपुरावा करण्याची मागणी अलिबागचे माजी आमदार पंडीतशेठ तथा सुभाष प्रभाकर पाटील यांनी येथे केली.



पोलादपूर तालुक्यातील रानवडी बुद्रुक येथील बोरावळे गावचे माजी सरपंच निवृत्ती पांडुरंग उतेकर यांचे वडील आणि गायनाचार्य ह.भ.प.पांडुरंग रामजी उतेकर यांचे अल्पशा आजाराने मंगळवार दि. ०९ नोव्हेंबर २०२१ रोजी निधन झाले. या शोकाकूल कुटुंबियांची भेट घेण्यासाठी माजी आमदार तसेच शेकापक्षाचे जाणते नेते पंडीतशेठ पाटील हे रानवडी येथे गेले असता तालुक्यातील अतिवृष्टीमुळे उदध्वस्त झालेल्या पाणीयोजनांच्या

क्षेत्रातील गावकरी संभाव्य पाणीटंचाईग्रस्त होणार असल्याने पंडीत पाटील यांची भेट घेतली. यावेळी माजी आमदार पंडीतशेठ पाटील यांनी, ग्रामस्थांच्या मागणीनुसाररायगड जिल्हा परिषदेकडून शासनाकडे अतिवृष्टीकाळातील बाधित पाणीयोजनांची नावे आणि खर्चाचा ताळेबंद रायगड जिल्हाधिकारी डॉ. कल्याणकर यांना सादर करण्यात आला आहे. या अनुषंगाने रायगड जिल्हाधिकारी डॉ.कल्याणकर यांनी तातडीने जनतेची

गरज लक्षात घेऊन तातडीची बाब म्हणून राज्यसरकारकडे पाठपुरावा करताना आगामी काळात पाणीटंचाई उदभवण्यापूर्वीच निधी आणण्याची गरज असल्याचे यावेळी माजी आमदार पंडीतशेठ पाटील यांनी सांगितले. याप्रसंगी राजिप सदस्या सुमन कुंभार, बोरावळे सरपंच वैभव चांदे, पुरोगामी युवक संघटनेचे अध्यक्ष चंद्रकांत सणस, मोरगिरीचे माजी सरपंच जगन्नाथ वाडकर, बबन साने, सोपान चांदे, काशिनाथ कुंभार व अन्य कार्यकर्ते उपस्थित होते.

मुंबई-गोवा महामार्गावर कोलाड नाक्यावर प्रवाशांची होत आहे लूट

एसटी बंद असल्याने प्रवाशांकडून घेतले जातायत भरमसाठ पैसे

दै.रायगड नगरी । रोहा
मुंबई-गोवा महामार्गावर कोलाड येथील नाक्यावर नेहमीच प्रवाशांची वर्दळ पहायला मिळते. सकाळची पाच वाजता रोहा दिवा ही ट्रॅन सुटल्यानंतर मुंबईला जाण्यासाठी रोहा, कोलाड, खांब व सुतारवाडी विभागातील नागरिकांना कोलाड नाक्यावर एसटी पकडण्यासाठी यावे लागते. कोलाड नाक्यावर श्रीवर्धन, दापोली, मंडणगड, रत्नागिरी, चिपळूण, पोलादपूर, महाड व महाबळेश्वर या ठिकाणाहून येणा-या एसटी बस थांबतात. आता मात्र गेली कित्येक दिवस लाल परी बंद असल्याने या नाक्यावर प्रवाशांचे फार मोठे हाल झाले आहेत. कोलाड ते पनवेल एसटी प्रवासाचे भाडे १०० रु.इतके आहे मात्र खासगी प्रवासी हेच भाडे ३५० ते ४०० रु.इतके घेताना दिसत आहे. खाजगी

वाहतूकदार हे कोलाड ते पाली हे भाडेही १०० इतके लावतात.त्यामुळे प्रवाशांच्या खिशाला आर्थिक भुर्दंड सहन करावा लागत आहे. मुंबई-गोवा महामार्गावर कोलाड नाक्यावर प्रवाशांची लयलूट पहायला मिळत असल्याने प्रवासी वर्गात संताप पसरला आहे. एसटी बंद असल्याने प्रवाशांकडून घेतले जातायत भरमसाठ पैसे.आता शासनाने एसटी च्या संपावर लवकरात लवकर तोडगा काढावा अशी मागणी जोर धरत आहे. ऐन दिवाळीत भाऊबिजेला भाऊ आपल्या बहिणीकडे भेटीला आलेले गावाकडेच अडकल्याचे पहायला मिळते. गाव तिथे एसटी असल्याने रोहा शहरात आजुबाजुच्या गावातील येणा-या नागरीकांचे प्रमाण कमी झाले आहे. त्यामुळे रोहा शहरात नागरिकांचे

ये जा होत नसल्याने खरेदीकडे शुक्रशुक्राट पसरला असल्याचे दिसत आहे. त्यामुळे रोहा शहरातील कपडा व्यावसायिक, कटलरी, स्वीट मार्ट, सराफा व्यावसायिक, हॉटेल व्यावसायिक, किराणा, चप्पल दुकाने व इतर व्यावसायिक मि-हायरीक येण्याची वाट दिवसभर दुकानात बसून पाहत आहेत अशी परिस्थिती निर्माण झाली आहे. असे सतत चालू राहिले तर रोहा कोलाड मध्ये पुन्हा एकदा आर्थिक मंदिला सामोरे जावे लागेल अशी माहिती व्यापारी वर्गातून पुढे येत आहे. एका लाल परीच्या बंद असल्याने कित्येकांना याचा आर्थिक फटका बसला आहे, या गोष्टींचा गांभिर्याने विचार करून शासनाने एसटी कामगारांना पगारवाढ देऊन एसटी प्रवास पुन्हा चालू करावा अशी स्थानिकांतून जोर धरू लागली आहे.

तब्बल दोन वर्षानंतर म्हसळा तालुक्यात एकादशी साजरी



दै.रायगड नगरी । म्हसळा
कोरोनाच्या महामारीनंतर तब्बल दोन वर्षानंतर म्हसळा तालुक्यातील विठ्ठल मंदिरात कार्तिकी एकादशी उत्सव साजरा करण्यात आला. मात्र तिसऱ्या लाटेच्या चर्चेमुळे भाविकांमध्ये अजूनही भीतीचे वातावरण पसरल्याने मंदिरामध्ये भाविकांची संख्या फार अत्यल्प दिसून आली. तालुक्यातील म्हसळा गौलवाडी, बनोटी, खरसई आणि इतर ठिकाणी कार्तिकी एकादशी उत्साहात साजरी करण्यात आली. भाविकांनी लवकरात लवकर कोरोना पूर्णपणे नाहीसा व्हावा आणि तिसरी लाट नष्ट होऊन जनता सुखासामाधानाने रहावी यासाठी पंढरपूरच्या पांडुरंगाकडे प्रार्थना करीत होते.

दै.रायगड नगरी । म्हसळा
कोरोनाच्या महामारीनंतर तब्बल दोन वर्षानंतर म्हसळा तालुक्यातील विठ्ठल मंदिरात कार्तिकी एकादशी उत्सव साजरा करण्यात आला. मात्र तिसऱ्या लाटेच्या चर्चेमुळे भाविकांमध्ये अजूनही भीतीचे वातावरण पसरल्याने मंदिरामध्ये भाविकांची संख्या फार अत्यल्प दिसून आली. तालुक्यातील म्हसळा गौलवाडी, बनोटी, खरसई आणि इतर ठिकाणी कार्तिकी एकादशी उत्साहात साजरी करण्यात आली. भाविकांनी लवकरात लवकर कोरोना पूर्णपणे नाहीसा व्हावा आणि तिसरी लाट नष्ट होऊन जनता सुखासामाधानाने रहावी यासाठी पंढरपूरच्या पांडुरंगाकडे प्रार्थना करीत होते.

टेम्पो चालकावर वार करून लुटमारी करणाऱ्या लुटारूंचा पोलिसांकडून शोध सुरु

दै.रायगड नगरी । पनवेल
वापी येथून रोहा येथे जाणाऱ्या एका टेम्पो चालकाला मोटारसायकलवरून आलेल्या दोघा लुटारूंनी हातावर चाकुने वार करून त्याचा मोबाईल फोन लुटून पलायन केल्याची घटना नुकतीच घडली. या लुटारू विरोधात खारघर पोलिसांनी जबरि चोरीचा गुन्हा दाखल करून त्यांचा शोध सुरु केला आहे. या घटनेत जखमी झालेल्या टेम्पो चालकाचे नाव अनिलकुमार श्रीरामफल (३०) असे असून तो उत्तर प्रदेश राज्यातील आहे. सध्या तो वापी येथील एका व्यक्तीच्या टेम्पोवर चालक म्हणून काम करत आहे. सध्या अनिलकुमार हा वापीतील कंपनीतून माल भरून रोहा येथील डायकेम कंपनीत पोहोचविण्याचे काम करत आहे. गत १ नोव्हेंबर रोजी सायंकाळी ७ वाजता वापी येथून टेम्पोत माल भरून रोहाच्या दिशेने जात होता. त्यानंतर पहाटे २ वाजण्याच्या सुमारास अनिलकुमार सायन-पनवेल मार्गावर खारघर येथे आला आल्यानंतर त्याने टोल नाक्याच्या अलिकडे आपला टेम्पो रस्त्याच्या बाजूला उभा केला. त्यानंतर तो मोबाईल टॉर्चच्या सहाय्याने टेम्पोच्या टायरची तपासणी करत असताना,

त्याठिकाणी मोटारसायकलवरून आलेल्या दोघा लुटारूंनी अनिलकुमार याला शिवीगाळ करून दमदाटी करण्यास सुरुवात केली. त्यानंतर त्यांनी अनिलकुमाराच्या हातातील मोबाईल फोन हिसकावण्याचा प्रयत्न केला. त्यामुळे त्याने एका लुटारूची मान पकडल्याने दुसऱ्या लुटारूने त्याच्याजवळ असलेल्या चाकुने अनिलकुमाराच्या मनगटावर दोन तीन वार केले. यात तो जखमी झाल्यानंतर दोघा लुटारूंनी त्याच्याजवळ असलेला मोबाईल फोन लुटून मोटारसायकलवरून पलायन केले. त्यानंतर अनिलकुमार याने आरडा-ओरड करण्याचा प्रयत्न केला. मात्र, त्याठिकाणी कुणीही नसल्याने त्याच्या मदतीला कुणीही आले नाही. त्यामुळे अनिलकुमार याने त्याच अवस्थेत टेम्पो चालत कोलाड येथे नेला. त्यानंतर त्याने तेथील रुग्णालयात उपचार घेऊन कोलाड पोलीस ठाण्यात तक्रार दाखल केली. त्यानुसार पोलिसांनी अज्ञात लुटारूविरोधात जबरि चोरीचा गुन्हा दाखल करून सदरचा गुन्हा पुढील तपासासाठी खारघर पोलीस ठाण्यात वर्ग केला आहे. त्यानुसार खारघर पोलिसांनी लुटारूंचा शोध सुरु केला आहे.

सहा फुटी नाग सर्पाला जीवदान

दै.रायगड नगरी । खांब-रोहा
रोहे तालुक्यातील पुगांव येथे राहत्या घरात सहा फुट लांब असलेल्या नाग जात्याच्या सापाला पकडून जीवदान दिले असल्याची माहिती प्राप्त झाली आहे. याबाबत प्राप्त माहितीनुसार पुगांव येथील रहिवासी असणारे शुभम शेडगे यांच्या राहत्या घरात साप शिरला असल्याची माहिती कोलाड विभागातील सर्पमित्र अजय राजिवले यांना माहिती मिळताच त्यांनी तेथे धाव घेऊन विषारी नाग जातीच्या सापास सुरक्षितपणे पकडले. पकडलेला साप हा नाग जा-तीचा विषारी साप असल्याचे त्यांनी याबाबत माहिती देताना सांगितले. तर शुभम शेडगे यांच्या घरात अत्यंत अडचणीच्या जागी लपून बसलेल्या सहा फुटी नागास अजय राजिवले यांनी मोठ्या शिताफिने पकडून त्यास जीवदान देऊन जंगलभागात सुरक्षितपणे सोडले.दरम्यान सर्पमित्र अजय राजिवले यांच्या या धाडसाचे सर्वत्र कौतूक होताना दिसत आहे.

राष्ट्रीय कुस्ती स्पर्धेत रूपेश पावशेला सुवर्णपदक

दै.रायगड नगरी । पनवेल
पनवेलमधील पैलवान रूपेश पावशे याने उत्तर प्रदेशातील आगरा येथे झालेल्या राष्ट्रीय कुस्ती स्पर्धेत सुवर्णपदक पटकाविले आहे. याबद्दल त्याच्यावर अभिनंदनाचा वर्षाव होत आहे. स्पোর্ट्स अँड फिजिकल फिटनेस बोर्डच्या वतीने आगरा येथे आयोजित राष्ट्रीय कुस्ती स्पर्धेसाठी ८५ किलो वजनी गटात रूपेश पावशे याची महाराष्ट्रातून निवड झाली होती. आपली निवड सार्थ ठरवत त्याने सुवर्णपदक जिंकले. श्री. रामशेठ ठाकूर सामाजिक विकास मंडळाचा पैलवान असलेला रूपेश झाली आहे.

राष्ट्रीय कुस्ती स्पर्धेसाठी ८५ किलो वजनी गटात रूपेश पावशे याची महाराष्ट्रातून निवड झाली होती. आपली निवड सार्थ ठरवत त्याने सुवर्णपदक जिंकले. श्री. रामशेठ ठाकूर सामाजिक विकास मंडळाचा पैलवान असलेला रूपेश झाली आहे.

संक्षिप्त...

खा.संजय राऊत यांना वाढदिवसानिमित्ताने माथेरान शिवसेनेकडून शुभेच्छा



दै.रायगड नगरी । माथेरान

शिवसेनेचे खासदार तथा दैनिक सामनाचे संपादक संजय राऊत यांना वाढदिवसाच्या निमित्ताने माथेरान मधील समस्त शिवसैनिकांच्या वतीने नागरपालिका गटनेते तथा बांधकाम सभापती प्रसाद सावंत यांनी राऊत यांच्या कार्यालयात आज दि.१५ रोजी समक्ष भेट घेऊन शुभेच्छा दिल्या.यावेळी माथेरान मधील अनेक विकास कामांबाबत सविस्तरपणे चर्चा करण्यात आली. माथेरान हे विकासाच्या प्रवाहात आणण्यासाठी सत्ताधारी शिवसेनेचे खंबीर नेतृत्व प्रसाद सावंत यांच्या कार्यप्रणाली वर संजय राऊत यांनी समाधान व्यक्त केले यावेळी काही शिवसैनिक उपस्थित होते.

गोशीन रिव्यूचा ३३ वा कराटे कॅम्प संपन्न



दै.रायगड नगरी । उरण

गोशीन रिव्यू कराटे असोसिएशन इंडियाच्या वतीने अक्षर धाम फार्म हाऊस आवलीचा मळा, तालुका पनवेल जिल्हा रायगड येथे ३३ वा कराटे राष्ट्रीय कॅम्प दिनांक १० ते १४ नोव्हेंबर २०२१ रोजी आयोजित करण्यात आले होते.

या कॅम्प मध्ये ५० विद्यार्थ्यांनी सहभाग घेतला होता. त्यामध्ये अनेक खेळाची ट्रेनिंग देण्यात आली. तसेच अनिश चंद्रास पाटील व मानसी नितीन ठाकूर यांना फ्रस्ट डिग्री ब्लॅकबेल्ट प्रदान करण्यात आला. व या कार्यक्रमासाठी प्रमुख पाहुणे दिलीप शेट घरत, सुरेश पांडव हे होते. शिहान राजुकोली, आनंद खारकर, महेंद्र कोळी, गोपाळ म्हात्रे, संतोष मोकळ, राकेश म्हात्रे, अमिता घरत, अमिषा घरत, सुजित पाटील, प्रीतम मोकळ, सुलभा कोळी, अपर्णा मोकळ यांनी या कॅम्पसाठी मोलाचे सहकार्य केले.

सिडकोच्या कोविड रोध्दे आणि गणवेशधारी कर्मचारी विशेष...

गृहनिर्माण योजनेतील उपलब्ध घरांसाठी संगणकीय सोडत संपन्न

सर्व अर्जदारांना घर उपलब्ध करून देत सिडकोने केली वचनपूर्ती

दै.रायगड नगरी । नवीमुंबई

सिडको महामंडळाच्या कोविड रोध्दे आणि गणवेशधारी कर्मचारी विशेष गृहनिर्माण योजनेतील उपलब्ध घरांसाठी दिनांक १५ नोव्हेंबर २०२१ रोजी संगणकीय सोडत संपन्न झाली. ज्या अर्जदारांना सोडतीमध्ये घर प्राप्त झाले नाही, परंतु योजनेमध्ये सहभागी होण्यासाठी ज्या अर्जदारांनी अनामत रक्कम भरली होती अशा सर्व अर्जदारांना सोडत प्रक्रीयेद्वारे सदनिका अदा करण्यात आल्या आहेत. यात प्रतिक्षा यादीवरील अर्जदारांचादेखील समावेश करण्यात आला आहे.

कोविड-१९ महासाथीच्या काळात डॉक्टर, परिचारिका, आरोग्य व सफाई कर्मचारी, पोलीस आणि अन्य गणवेशधारी कर्मचाऱ्यांनी आपल्या प्राणांची पर्वा न करता, समाजाप्रति आपले कर्तव्य बजावत अनेकांचे प्राण वा-



चवले. त्यांच्या या कार्याप्रति कृतज्ञतेची भावना म्हणून सिडकोकडून, महाराष्ट्र शासनाच्या मार्गदर्शनाखाली १५ ऑगस्ट २०२१ रोजी कोविड रोध्दे आणि गणवेशधारी कर्मचारी विशेष गृहनिर्माण योजनेचा प्रारंभ करण्यात आला होता. या योजने अंतर्गत नवी मुंबईच्या तळोजा, कळंबोली, खारघर, घणसोली आणि द्रोणागिरी या ५ नोडमध्ये एकूण ४,४८८ घरे (सदनिका) उपलब्ध करून देण्यात आल्या होत्या. एकूण

४,४८८ घरांपैकी १०८८ घरे आर्थिकदृष्ट्या दुर्बल घटकासाठी तर उर्वरित ३४०० घरे ही सर्वसाधारण प्रवर्गाकरिता होती.

या योजनेची पहिली सोडत २९ ऑक्टोबर २०२१ रोजी काढण्यात आली होती. त्यानंतर उर्वरित घरांसाठी आणि अनामत रकमेचा भरणा केलेल्या परंतु ज्यांना अद्याप घर वाटपित झालेले नाही अशा सर्व अर्जदारांकरिता दुसरी संगणकीय सोडत १५ नोव्हेंबर २०२१ रोजी काढण्यात आली. दुसऱ्या सोडतीमध्ये प्रतीक्षा यादीतील उर्वरित सर्व अर्जदारांना घर वाटपित करण्यात आले आहे. या सोडतीमध्ये अर्जदारांनी ज्या ठिकाणास प्राधान्य दिले आहे त्या पेक्षा वेगळ्या ठिकाणचे घर त्यांना वाटपित करण्यात आलेले असू शकते.

सदनिकांचा स्वीकार करण्यासाठी अर्जदारांना १५ दिवसांची मुदत देण्यात

येणार आहे. सदनिका स्वीकारणे अर्जदारास बंधनकारक असणार नाही. सोडतीतील यशस्वी अर्जदारांच्या नावांची यादी <https://lottery.cidcoindia.com> या संकेतस्थळावर प्रसिद्ध करण्यात आली आहे.

सदर विशेष गृहनिर्माण योजना अशा प्रकारे साकारण्यात आली होती की जरी अर्जदार प्रथम सोडतीत अयशस्वी ठरला तरी प्रत्येक अर्जदाराला उपलब्ध असलेल्या स्थळी सदनिका मिळेल. या सोडतीच्या माध्यमातून 'प्रत्येक अर्जदारास घर' या सिडकोने दिलेल्या वचनाची पूर्तता करण्यात आली.

डॉ. संजय मुखर्जी, उपाध्यक्ष तथा व्यवस्थापकीय संचालक, सिडको

नगरपंचायतचे सुधारीत आरक्षण व सोडत कार्यक्रम संपन्न

दै.रायगड नगरी । उतेखोल/माणगाव

सार्वत्रिक निवडणुक २०२० साली मुदत संपलेल्या माणगाव नगर पंचायत सदस्य पदाच्या ना. मा. प्र.(नागरिकांचा मागास प्रवर्ग) अर्थात ओबीसी आरक्षणाच्या सोडतीकरीता सुधारीत आरक्षण व सोडत कार्यक्रम २०२१ हा सोमवार दि.१५ नोव्हेंबर रोजी मध्यवर्ति प्रशासकिय भवन कार्यालय माणगाव येथील सभागृहात उत्कंठावर्क वातावरणात नियंत्रण अधिकारी तथा उप विभागीय अधिकारी माणगाव प्रशाली जाधव/दिवाकर व नगरपंचायतीचे मुख्याधिकारी राहुल इंगळे यांचे मुख्य उपस्थितीत शांततेत पार पडला.

या सोडतीचे कामी नगरपंचायत कर्मचारी यांनी काम पाहिले. दिया विजय कराडे या शालेय विद्यार्थीनीच्या हस्ते सोडत चिड्डी काढण्यात आल्या. यावेळी माणगाव मथिल जवळपास सर्वच नगर-सेवक, लोकप्रतिनीधी, माणगावकर नागरिक मोठ्या संख्येने उपस्थित होते. गेल्या वर्षीच सन २०१९ जनगणनेनुसार अनुसुचित जमातीच्या लोकसंख्येच्या उतरत्या क्रमाने

वाई क्रमांक रचना करण्यात आली होती त्यावेळी सन२०१५ चे निवडणुकी करीता असलेले जुने प्रभाग नंबर बदलले होते. यामध्ये आता २०२१ निवडणुकी करीता उतेखोल प्रभाग क्रमांक १ ते ४ कायम आहेत. तर प्रभाग क्रमांक ५ नंबर चा प्रभाग आता ६ झाला या प्रमाणे ६ नंबरचा १४, प्रभाग क्र ७ नंबरचा १३ तर ८ नंबरचा ७ तसेच ९ नंबरचा ८ व १० नंबरचा ९ तसेच ११ चा १० व १२ चा ११ नाणोरे तसेच १३ चा १२ खांदाड, १४ चा १५ खांदाड तसेच १५ चा १६ खांदाड आणि १६ चा १७ माणगाव व १७ चा ५ भादाव असे प्रभाग नंबर या आधीच बदललेले आहेत.

या नुसारच आता प्रभागवारी आरक्षण खालील प्रमाणे पडले आणि एक ओबीसी जागा कमी झाली आहे. प्रभाग क्र. १ अनुसुचित जमाती (महिला) (S.T.), प्रभाग क्र. २ अनुसुचित जाती (महिला) (SC), प्रभाग क्र. ३ सर्वसाधारण, (खुला) प्रभाग क्र. ४ सर्वसाधारण (महिला) प्रभाग क्र. ५ सर्वसाधारण (खुला) प्रभाग क्र. ६ ना. मा. प्र. (महिला) प्रभाग क्र. ७ सर्वसाधारण

(महिला) प्रभाग क्र. ८ ना.मा. प्र. (महिला) प्रभाग क्र. ९ सर्वसाधारण (महिला) प्रभाग क्र. १० सर्वसाधारण (महिला) प्रभाग क्र. ११ अनुसुचित जाती (सर्वसाधारण) (SC), प्रभाग क्र. १२ सर्वसाधारण (खुला) प्रभाग क्र. १३ सर्वसाधारण (महिला) प्रभाग क्र. १४ ना. मा. प्र. (सर्वसाधारण) प्रभाग क्र. १५ सर्वसाधारण (खुला) प्रभाग क्र. १६ सर्वसाधारण (खुला) प्रभाग क्र. १७ ना. मा. प्र. (सर्वसाधारण) या संदर्भात हरकती विषयी दि. १५ ते १८ नोव्हेंबर पर्यंत मुदत दिली असल्याचे नगरपंचायत मुख्याधिकारी राहुल इंगळे यांनी सुचित केले आहे.

उपस्थित लोकप्रतिनीधी व नागरिकांनी विचारलेल्या सर्व प्रश्नांचे अतिशय समर्पकतेने प्रांताधिकारी प्रशाली दिवाकर यांनी निरसन केले. या सुधारीत निवडणुक आरक्षणाकडे नजर टाकल्यास माणगाव मध्ये पुन्हा एकदा महिलाराज्या दिशेनेच जोरदार वाटचाल अशी चर्चा सुरु झाली आहे. या आरक्षणा मुळे पुन्हा एकदा प्रस्थापित नगरसेवकां मध्ये कुठे खुशी तर कुठे उदासीचे वातावरण उमटले आहे.

भारतीय मजदूर संघाचा एस टी संपाला पार्टीबा

दै.रायगड नगरी । उरण

महाराष्ट्र राज्य परिवहन महामंडळातील कर्मचाऱ्यांनी दिनांक २७/१०/२०२१ पासून आपल्या विविध मागण्याबाबत आंदोलन सुरु केलेले आहे. या आंदोलनात वेतन आयोग, महागाई भता या बरोबरच मुख्य मागणी महाराष्ट्र राज्य परिवहन महामंडळाचे राज्य शासनात विलीनकरण करून राज्य राज्य शासनाच्या कर्मचाऱ्यां प्रमाणे सर्व सेवा सुविधा एस टी कर्मचाऱ्यांना मिळावेत अशा एस टी कर्मचाऱ्यांच्या मागण्या आहेत. संपूर्ण महाराष्ट्र राज्यात हे संप सुरु असून विविध सामाजिक संस्था, संघटना, कामगार संघटना, विविध राजकीय पक्षांनी या संपाला

जाहीरपणे पार्टीबा दिला आहे. एस टी कर्मचाऱ्यांच्या मागण्या मान्य व्हाव्यात यासाठी भारतीय मजदूर संघाच्या वतीने एस टी संपाला जाहीर पाठिंबा देण्यात आला.तसे पाठिंब्याचे पत्र एस टी कर्मचाऱ्यांना संपाला ठिकाणी देण्यात आले.तसेच एस टी कर्मचाऱ्यांच्या सर्व मागण्या पूर्ण करण्यात याव्यात यासाठी भारतीय मजदूर संघातर्फे मुख्यमंत्री उद्धव ठाकरे, परिवहन मंत्री अनिल परब यांनाही पत्रव्यवहार करण्यात आले आहे. यावेळी भारतीय मजदूर संघाचे राष्ट्रीय सचिव तथा रायगड जिल्हाध्यक्ष सुरेश पाटील,राष्ट्रीय खजिनदार सुधीर घरत,जिल्हा उपाध्यक्ष मधुशेट पाटील, कामगार नेते रंजन कुमार, उरण तालुकाध्यक्ष



लंकेश म्हात्रे यांच्यासह भारतीय मजदूर संघाचे पदाधिकारी यांनी प्रत्यक्ष संपाला भेट देऊन त्यांच्या सुखदुःखात सहभागी होत त्यांना जाहीर पाठिंबा दिला आहे.

पोलादपूर नगरपंचायतीत आरक्षणामध्ये महिला राज

१७ पैकी ९ महिला जागांचे आरक्षण

दै.रायगड नगरी । पोलादपूर

पोलादपूर नगरपंचायतीच्या दुसऱ्या पंचवार्षिक निवडणुकीसाठी दुसऱ्यावेळी आरक्षण काढण्यात आले असता १७ पैकी ९ महिला राखीव जागांचे आरक्षण निश्चित झाले आहे.



पोलादपूर नगरपंचायतीचे निवडणूक आरक्षण होण्यासाठी स्व.बाळासाहेब ठाकरे सभागृहामध्ये प्रांताधिकारी प्रतिमा पुदलवाड यांच्यासह नगरपंचायतीचे मुख्याधिकारी महादेव रोडगे, महादेव सरंबळे, अडसूळ आदी उपस्थित होते. यामध्ये प्रभाग क्रमांक १ मध्ये सर्वसाधारण महिला, प्रभाग २ मध्ये नागरिकांचा मागासप्रवर्ग व सर्वसाधारण, प्रभाग क्रमांक ३ मध्ये अनुसुचित जाती प्रवर्ग, प्रभाग क्रमांक ४ मध्ये सर्वसाधारण महिला, प्रभाग क्रमांक ५ मध्ये सर्वसाधारण महिला, प्रभाग क्रमांक ६

मध्ये सर्वसाधारण महिला, प्रभाग क्रमांक ७मध्ये सर्वसाधारण महिला, प्रभाग क्रमांक ८मध्ये नागरिकांचा मागासप्रवर्ग महिला, प्रभाग क्रमांक ९मध्ये सर्वसाधारण महिला, प्रभाग क्रमांक १० मध्ये नागरिकांचा मागासप्रवर्ग महिला, प्रभाग क्रमांक ११ मध्ये सर्वसाधारण, प्रभाग क्रमांक १२ मध्ये मागास प्रवर्ग महिला, प्रभाग क्रमांक १३ मध्ये सर्वसाधारण, प्रभाग क्रमांक १४ मध्ये नामप्र-सर्वसाधारण, प्रभाग क्रमांक १५ मध्ये सर्वसाधारण, प्रभाग क्रमांक

जिल्ह्यात दि.११ डिसेंबर रोजी राष्ट्रीय लोक अदालतीचे आयोजन

दै.रायगड नगरी । अलिबाग

महाराष्ट्र राज्य विधी सेवा प्राधिकरण, उच्च न्यायालय, मुंबई यांच्या सूचनेनुसार रायगड जिल्ह्यामध्ये दि.११ डिसेंबर २०२१ रोजी राष्ट्रीय लोक अदालतीचे आयोजन करण्यात आले आहे, अशी माहिती दिवाणी न्यायाधीश तथा सचिव, जिल्हा विधी सेवा प्राधिकरण, रायगड अलिबाग श्री.संदीप वि.स्वामी यांनी दिली आहे.

या राष्ट्रीय लोक अदालतीमध्ये न्यायालयात प्रलंबित असलेली भूसंपादन प्रकरणे, मोटार अपघात प्रकरणे, विव-णी प्रकरणे, १३८ एन.आय.अॅक्ट, खालील प्रकरणे, दिवाणी अपिले. तसेच तडजोडपात्र नगरपालिका व ग्रामपंचायत यांच्या घरपट्टी व पाणीपट्टी बिलाच्या देयकाबाबतची वादपूर्व प्रकरणे, भारत दूर संचार निगम लिमिटेड, वीजवितरण, राष्ट्रीयकृत बँका

आणि पतसंस्था यांच्याकडील थकबाकीबाबतची वादपूर्व प्रकरणे या लोकअदालतीमध्ये तडजोडीसाठी ठेवण्यात येणार आहेत.

राष्ट्रीय लोक अदालतीमध्ये प्रलंबित प्रकरणे तडजोडीने निकाली केल्यास संपूर्ण कोर्ट फिस परत मिळते तसेच प्रलंबित व वादपूर्व प्रकरणातील निकालाविरुद्ध अपिल होत नाही. त्यामुळे पक्षकारांचा बराच वेळ व खर्च वाचतो, पक्षकारांना जलद व तात्काळ न्याय मिळतो. त्यामुळे दि.११ डिसेंबर २०२१ रोजी रोजी होणाऱ्या राष्ट्रीय लोक अदालतीमध्ये जास्तीत जास्त प्रकरणे तडजोडीने निकाली काढण्यासाठी सहकार्य करावे आणि या लोक अदालतीच्या जास्तीत जास्त लोकांनी लाभ घ्यावा, असे आवाहन प्रमुख जिल्हा व सत्र न्यायाधीश तथा अध्यक्ष, जिल्हा विधी सेवा प्राधिकरण, रायगड अलिबाग श्रीमती विभा प्र. इंगळे यांनी केले आहे.

शुद्धीपत्रक

दिनांक ०९/०५/२०१८ रोजी 'दैनिक रायगड नगरी' या वृत्तपत्रामध्ये प्रसिद्ध केलेली जाहीर नोटीसीमध्ये समाविष्ट असलेले खाली परिशिष्टामध्ये नमूद युनिट केस नं.-सावरखार १६८/८/८२-८३ सर्व नं.१७ हिस्सा नं. असे नजर चुकीने प्रकाशित करण्यात आले होते / छापण्यात आले होते. सदरची दुरुस्ती करून जाहीर नोटीसीत समाविष्ट केलेले सव्हे नंबर खालीलप्रमाणे :-

युनिट केस नं.	सव्हे नं.	हिस्सा नं.
सावरखार १६८/८/८२-८३	१७	५

तरी सदर प्रकाशित करण्यात आलेले 'दैनिक रायगड नगरी' या वृत्तपत्रात दिनांक ०९/०५/२०१८ रोजी प्रसिद्ध करण्यात आले होते. त्याकरिता हे शुद्धीपत्रक जाहीर केले असे.

PUBLIC NOTICE

Notice is hereby given to the public at large that my client 1) Mrs. Anjana Sinha, 2) Mr. Nilanjan Sinha and 3) Mr. Monotosh Sinha have engaged in process to purchase Flat No. 401, 4th, admeasuring area about- 85.93 Sq. Meters Carpet + 7.34 Sq. Meters Flower bed area + 10.22 Sq. Meters Terrace in Tower no. 1, society known as "New Satara" Co-Operative Housing Society Limited, Plot Number- A/24 E, Sector- 12, Owe- Kharghar, Taluka- Panvel, District- Raigad, Pin- 410210.

Any person /s having any claim against or to the said property by way of sale, mortgage, charge, gift, lease, easement, use, trust, possession, inheritance, lien or otherwise however is hereby required to make the same known to the undersigned with relevant document, if any, at my office address given herein below within a period of 14 days from the date of publication hereof otherwise the sale will be completed without reference to such claims and the same if any will be considered as waived.

Place : Kharghar

Date : 15-11-2021

SD/-

Adv. Yogendra L. Dubey,
Advocate High Court Bombay,
Office 06, Phoenix Residency,
Plot No. 64, Sector-20, Kharghar,
Navi Mumbai, Mob- 9820668773.

Hon'ble Bhakare Judge

Adv. Amol B. Patil

PUBLIC NOTICE
IN THE COURT OF THE HON'BLE CIVIL JUDGE SENIOR DIVISION, AT PANVEL DIST. RAIGARH
Civil Misc. Application No. 1513/2021
Exh : 8/D
N.D.5/1/2021

1) Jayananda W/o. Vinay Bhalerao
Age : 56 years, Occu. Housewife
2) Abhisheka D/o. Vinay Bhalerao
Age : 29 years, Occu. Service
3) Soham S/o. Vinay Bhalerao
Age : 23 years, Occu. Education
All resident of
Add : Flat No. A-802, Patel Paradise,
Plot No. 1/31/32, Sector No. 35/E
Opposite CIDCO Water Tank VTC
Kharghar, P.O. Kharghar,
Sub-Dist. Panvel, Dist. Raigarh,
Maharashtra State,
PIN Code-410210

Applicants

Therefore, Applicants have filed this application in the Hon'ble Court for granting Heirship certificate. That Applicant No. 1 is widow; Applicant No. 2 is unmarried daughter and Applicant No. 3 is son of the deceased Vinay S/o. Shankarrao Bhalerao
That, the deceased Vinay S/o, Shankarrao Bhalerao died intestate on 01.08.2021 leaving behind him the above named legal heirs and successors i.e. applicants. There is no other legal heir or successor behind back of deceased except the applicants.

That, after the death of Vinay s/o. Shankarrao Bhalerao, the applicants approached to the Government, Semi Government, authority etc. for recording their names as legal heirs of deceased Vinay S/o. Shankarrao Bhalerao and take future benefits in respect of Government, Semi Government, authority etc. official works, schemes or subsidies if any for general purpose. However, the concerned authority informed the applicants that the concern authority has no right to ascertain rights or interests of heirs and therefore heirship certificate issued by competent Civil Court is required for recording their name as heirs of deceased.

Therefore, If any person will have any objection against the Heirship certificate they should appear before respective Court within 30 days from the publication of this notice. In the absence or any objection or query within these given days then Heirship Certificate will be issued in the name of applicants and respondents.

This public notice signed by me and scaled by Hon'ble Court. dt. 15/11/2021

Sd/-
Jr.Clerk
Civil Judge
Senior Div.Panvel



Sd/-
Superintendent
Civil Judge
Senior Divn.Panvel

रिलायन्स विरोधातील प्रकल्पग्रस्त आंदोलकांना कडसुरे स्थानकाजवळच रोखले

दै.रायगड नगरी । वाकण

रिलायन्स (पूर्वीची आयपीसीएल) कंपनीच्या चोळे ते नागोठणे परिसरातील ६०० च्या वर प्रमाणपत्र धारक प्रकल्पग्रस्त ३० वर्षानंतरही नोकरीपासून वंचित आहेत. त्यासाठी भूमिपुत्र प्रकल्पग्रस्त सामाजिक संस्थेने वंचित बहुजन माथाडी ट्रान्सपोर्ट व जनरल कामगार युनियनच्या माध्यमातून व वंचित बहुजन आघाडीचे नेते अॅड. प्रकाश आंबेडकर यांच्या नेतृत्वाखाली रिलायन्स गेट बंद आंदोलनाचा लढा देण्याचे ठरविले होते. मात्र पूर्वनिर्णयित असलेल्या या आंदोलनाच्या वेळी पूर्ण तयारीनिशी असलेल्या मोठ्या प्रमाणातील पोलीस ताफ्याने आंदोलकांना कडसुरे गावाच्या प्रवेशद्वारातच रोखले. त्यामुळे मोठ्या संख्येने असलेल्या आंदोलकांनी कडसुरेच्या प्रवेशद्वारातच ठिव्या मांडला.



दरम्यान रिलायन्स व्यवस्थापनातील वरिष्ठ अधिकारी विनय किलॉस्कर, चेतन वाळंज, आनंद देशपांडे व रमेश धनावडे यांनी दुपारी ३.३० वाजण्याच्या सुमारास आंदोलनकर्त्यांची भेट घेऊन याप्रकरणी शासन स्तरावर बोलविण्यात येणाऱ्या अलिबाग येथील जिल्हाधिकारी कार्यालयात बोलविण्यात येणाऱ्या आगामी बैठकीस जेव्हा बोलवतील तेव्हा आपण उपस्थित राहू असे लेखी पत्र आज देण्यास आपण तयार असल्याचे त्यांनी सांगितले.

रिलायन्स विरोधात प्रकल्पग्रस्तांचे आंदोलन सुरु असतांनाच माजी आमदार पंडित पाटील या मार्गारून नागोठणेकडे प्रवास करित होते. ते आंदोलनस्थळी आले असता त्यांनी आपली गाडी थांबवून वंचित बहुजन आघाडीचे जिल्हाध्यक्ष विश्वतेज साळवी व पदाधिकाऱ्यांची भेट घेतली व या आंदोलनास आपला पूर्ण पाठींबा व सर्वो तोपरि सहकार्य राहणार असल्याचे माजी आमदार पंडित पाटील यांनी ठामपणे सांगितले. या आंदोलनादरम्यान

कायदा सुव्यवस्थाचा कोणताही प्रसंग निर्माण होऊ नये यासाठी पोलीस उपाधीक्षक किरणकुमार सूर्यवंशी, नागोठण्याचे पोलीस निरीक्षक तानाजी नरानवर आदींसह सात पोलीस निरीक्षक, २० सहाय्यक पोलीस निरीक्षक, दोन दंगल नियंत्रण पथक आदींसह पुरुष व महिला पोलीस कर्मचाऱ्यांचा मोठा ताफा बंदोबस्तासाठी तैनात ठेवण्यात आला होता. रोहाच्या तहसीलदार कविता जाधव, पेणच्या तहसीलदार स्वप्नाली डोईपोडे, रोहाचे निवासी नायब तहसीलदार राजेश थोरे आदींसह महसूल खात्याचे कर्मचारीही आंदोलनस्थळी उपस्थित होते.

आंदोलन मागे घेण्यासाठी रायगडचे अतिरिक्त पोलीस अधिक्षक अतुल झेंडे यांनी विनंती करूनही आंदोलक आपल्या भूमिकेवर ठाम राहिल्याने पुरुष व महिला प्रकल्पग्रस्त आंदोलकांना सायंकाळी ५.३० वाजण्याच्या सुमारास पोलीसांकडून ताब्यात घेण्यात आले.

जनसेवा हीच ईश्वर सेवा : महेंद्र घरत

दै.रायगड नगरी । पनवेल

गव्हाण विभागात पहिल्यांदाच गव्हाण विभागीय काँग्रेस कमिटी व यमुना सामाजिक शिक्षणिक संस्था, शेलघर यांच्या विद्यमाने तसेच लायन्स क्लब ऑफ बॉम्बे वेस्ट कोस्ट यांच्या सहकार्याने आरोग्य तपासनी व मोफत चष्मा वाटप शिबिराचे आयोजन करण्यात आले होते. या शिबिराला उस्फुर्त प्रतिसाद मिळाला. गरीब गरजू लोक या शिबिरात येवून चेष्मा घेवून जाताना जो आनंद त्यांच्या चेहऱ्यावर दिसत होता त्यामुळे पुढच्या वर्षी यापेक्षा मोठे आरोग्य शिबिराचे आयोजन करणार असे महेंद्र घरत यांनी याप्रसंगी सांगितले.

रायगड जिल्हा काँग्रेस अध्यक्ष महेंद्र घरत यांच्या संकल्पनेतुन व माजी सरपंच वसंतशेठ म्हात्रे यांच्या मार्गदर्शनाखाली शिबिराचे आयोजन करण्यात आलं होतं, सदर शिबिरात तज्ञ डॉक्टरांकडून डोळे तपासणी करून मोफत ४२१चष्मे देण्यात आले. कोरोना काळात दवाखाण्यात मोठया प्रमाणात रक्ताचा तुटवाडा भासत आहे आणि या काळातच रक्तपेढी मध्ये जास्त रक्त साठा झाला नाही, त्यामुळे अनेक रुग्णांना प्राण गमवावे लागले. आपण एकदा केलेल्या रक्तदानामुळे अनेक रुग्णांचे प्राण वाचवून त्यांचे संसार तुम्ही वाचवू शकता. रक्तदान हे एक श्रेष्ठदान आहे. सदर शिबिरात दमा, मधुमेह, सि.बी.सी, कॉलेस्ट्रॉल, क्रिएटीनिन, डोळे तपासणी या सर्वांना तज्ञ डॉक्टरांकडून सल्ले देण्यात आले. हे शिबीर यमुना सामाजिक, शैक्षणिक संस्था शेलघर व गव्हाण विभागीय काँग्रेस कमिटी यांच्या संयुक्त विद्यमाने, लायन्स क्लब ऑफ बॉम्बे वेस्ट कोस्ट यांच्या सहकार्याने यशस्वीरित्या पार पडलं.



रायगड विभागाचे दोन कोटी ऐशी लाखाचे नुकसान

आता पर्यंत ४१ कर्मचारी निलंबित : रायगड विभागातील संपामध्ये सामील झालेल्या कर्मचाऱ्यांपैकी ४१ कर्मचाऱ्यांना सेवेतून निलंबित करण्यात आले आहे.

सलग आठव्या दिवशीही रायगडातील लालपरीची सेवा ठप्प

दै.रायगड नगरी । पेण

एसटी महामंडळाचे राज्य शासनात विलीनीकरणसह महागाई भत्ता, घरभत्ता या मागण्यासाठी मागील सोमवार पासून सुरु झालेला एसटी महामंडळाच्या कर्मचाऱ्यांचा संप आज सलग आठव्या दिवशीही सुरुच राहिल्याने रायगड जिल्ह्यातील लालपरीची सेवा सलग ठप्प झाली आहे.



पुकारण्यात आलेल्या संपात रायगड विभागातील सर्व कर्मचारी विशेषतः चालक व वाहक हे देखील सामील झाल्याने रायगडातील लाईफ लाईन म्हणून समजल्या जाणाऱ्या लालपरीची

सेवा सोमवार पासून पूर्णपणे ठप्प झाली आहे. आज संपाचा सलग आठवा दिवस असून राज्य सरकार व कर्मचारी यांच्यात कोणताही योग्य मार्ग निघालेला नाही.

रायगड विभागाचे २ कोटी ८० लाखांचे नुकसान

रायगड विभागात असणाऱ्या पेण, माणगांव, अलिबाग, मुरुड, रोहा, श्रीवर्धन, कर्जत, महाड या आठ ही आगारातील सर्वच कर्मचारी संपा मध्ये सामील झाले आहेत. यामुळे रायगड विभागाला दिवसाला मिळणारे सुमारे ३५ लाख रुपयांचा तोटा सहन करावा लागत असून आता पर्यंत २ कोटी ८० लाख रुपयांचे नुकसान झाले आहे.

रायगड विभागातील महाड, श्रीवर्धन, पेण, माणगांव, अलिबाग, मुरुड, कर्जत, रोहा या आठ आगारात १८४१ कर्मचारी काम करत आहेत. यामध्ये ५०३ वाहक, ४९३ चालक असून १९ हे वर्ग दोनचे अधिकारी व ८०६ प्रशासकीय व कार्यशाळा कर्मचारी काम करत आहेत. यातील आगारातील वाहक व चालक यांच्या बरोबर इतर

असे सुमारे जवळपास सर्वच कर्मचारी संपात सामील झाले आहेत. रायगड परिवहन विभागाचे मुख्यालय असलेल्या रामवाडी (पेण) येथील मुख्य कार्यालयातील एकूण कर्मचाऱ्यां पैकी १५ टक्के असलेले अधिकारी वर्ग कामावर हजर आहेत.

विक्रान्त पाटील यांचे राजकीय भविष्य उज्वल : चंद्रकांत पाटील

दै.रायगड नगरी । पनवेल

भाजप युवा मोर्चाचे प्रदेशाध्यक्ष विक्रान्त पाटील यांनी अल्पावधितच संपूर्ण महाराष्ट्रात आपल्या कामाचा झंझावात व उसा उमटविल्याने आगामी काळात त्यांचे राजकीय भविष्य उज्वल असून त्यांनी युवकांना घेऊन मिळालेल्या संधीचे सोने करावे अशा शुभेच्छा भाजपा प्रदेशाध्यक्ष चंद्रकांत पाटील यांनी पनवेल येथील त्यांच्या जनसेवा कार्यालयाच्या उद्घाटन प्रसंगी दिल्या.



या कार्यक्रमास भाजपा प्रदेशाध्यक्ष चंद्रकांत दादा पाटील यांच्यासह माजी मंत्री आमदार रवींद्र चव्हाण, भाजप उत्तर रायगड जिल्हाध्यक्ष आमदार प्रशांत ठाकूर, माजी कोकण म्हाडा सभापती बाळासाहेब पाटील, सभागृह नेते परेश ठाकूर, शहराध्यक्ष जयंत पगडे, नगरसेवक नितिन पाटील, नगरसेवक हरेश केणी, बबन मुकादम, विकास घरत, भाजप युमो प्रदेश सरचिटणीस सुशिल मेगडे, प्रदेश उपाध्यक्ष अनुप मोरे, प्रदेश कार्यकारिणी

सदस्य प्रशांत कदम, युवानेते समिर कदम, तानाजी खंडागळे, सुभाष कदम, प्रदिप देशमुख, देवीदास केळकर, राजन पिळे, सुनील सिन्हा, महेंद्र पाटील, भाजयुमो जिल्हाध्यक्ष मयुरेश नेतकर, हॅम्पी सिंग आदी मान्यवर उपस्थित होते. यावेळी बोलताना चंद्रकांत दादा पाटील यांनी सांगितले की, बाळासाहेब ठाकरे यांच्यावरील माझे प्रेम हे राजकीय आणि बेगडी प्रेम नाही. शिवसेना-भाजपा एकत्र येण्यासाठी तर बिलकुलच नाही,

कारण आम्हाला एकत्र येण्याची इच्छाच नाही. जसा शिवसेनेचा व्यवहार त्यामुळे यांच्यासोबत काम करण्याची इच्छाच नाही. दंगलीच्या वेळी १५-१५ दिवस शिवसेना आम्हाला सुरक्षित ठेवायची त्या शिवसेनेत आणि आताच्या या शिवसेनेत फरक. आम्हाला शिवसेनेसोबत सरकार करायचे नाही आणि आम्हाला शिवसेनेसोबत निवडणुकाही लढवायच्या नाहीत, अशी बोचरी टीका भाजप प्रदेशाध्यक्ष चंद्रकांत पाटील यांनी केली.

माथेरानच्या शटल सेवेबाबत रेल्वे प्रशासनाची उदासीनता

दै.रायगड नगरी । माथेरान

माथेरान हे असे देशातील एकमेव पर्यटनस्थळ आहे की जेथील संपूर्ण दैनंदिन जीवन हे पर्यटनावर आधारीत असते. संपूर्ण बिनशेतीचा भूभाग असल्याने पर्यटन हीच खऱ्या अर्थाने इथली शेती असून यावर इथल्या पिढ्यानिपिढ्या वास्तव्यास असलेल्या आणि केवळ याच पर्यटनस्थळावर कर्जत तालुक्यातील जवळपास पंचवीस हजार लोकांना उदरनिर्वाहासाठी साधन उपलब्ध आहे. मोटार वाहनांना बंदी असल्यामुळे मिनिट्रेनचा मनमुराद आनंद लुटण्यासाठी इथे पर्यटकांची मोठया प्रमाणावर गर्दी होत असते. नेरळ ते माथेरान दरम्यान मिनिट्रेन सेवा अद्यापही सुरु केली नसल्याने अमन लॉज स्टेशन पासून माथेरान स्टेशन या केवळ अडीच किलोमीटर प्रवासाचा आनंद याच मिनिट्रेनच्या शटल सेवेमधून घेण्यासाठी ऐन सुट्ट्यांच्या हंगामात पर्यटकांची तिकिटासाठी गर्दी होत असते. परंतु या शटल सेवेत पुरेशा बोऱ्या उपलब्ध करण्यात

आलेल्या नाहीत. दुसऱ्या श्रेणीच्या फक्त तीन बोऱ्या लावण्यात आलेल्या असून एक बोऱी प्रथम श्रेणीसाठी असते त्यामुळे या एकूण चार बोऱ्यांमध्ये जेमतेम शंभर प्रवाशांची ने आणि सुरु असते. अमन लॉज ते माथेरान दरम्यानचा मार्ग हा घाट सेक्शनमध्ये नसताना दोन इंजिनाच्या साहाय्याने प्रवाशांची वाहतूक केली जात आहे. जेव्हा हीच मिनिट्रेन नेरळ वरून यायची त्यावेळी फक्त एका इंजिनाच्या शक्तीवर सहा बोऱ्यांसह येत होती. शटलसाठी प्रथम श्रेणीसाठी ३०५ रुपये तर द्वितीय श्रेणीसाठी ४५ रुपये आकारले जातात. मोठया प्रमाणावर उत्पन्नात वाढ होत असताना सुध्दा या मार्गावर बोऱ्यांच्या संख्येत वाढ केली जात नाही. त्यामुळे अनेकांना या शटल सेवेचा लाभ घेता येत नाही. त्यांना नाईलाजाने घोडा किंवा हातरीक्षाचा आधार घेऊन अवाजवी रक्कम मोजून दस्तुरी कार पार्किंग गाठावे लागत आहे. याकामी रेल्वेच्या संबंधीत अधिकारी वर्गाला केव्हा जाग येणार असे पर्यटकांमधून बोलले जात आहे.



३९ कोटी रुपयांच्या विविध विकास कामांचे आ.प्रशांत ठाकूर यांच्या हस्ते भूमिपूजन



दै.रायगड नगरी । पनवेल

पनवेल महानगरपालिकेची स्थापना झाल्यानंतर महानगरपालिका हद्दीतील प्रत्येक विभागात विकासकामे करून शहरांसोबत गावांचा विकास करण्याचा संकल्प करण्यात आला. त्यानुसार महानगरपालिकेच्या माध्यमातून आणि आमदार प्रशांत ठाकूर यांच्या मार्गदर्शनाखाली करण्यात येणाऱ्या तब्बल ३९ कोटी रुपयांच्या विविध विकासकामांचे भूमिपूजन आज (दि. १५) झाले आहे.

भाजपचे उत्तर रायगड जिल्हाध्यक्ष कार्यसम्राट आमदार प्रशांत ठाकूर यांच्या हस्ते व प्रमुख उपस्थितीत झालेल्या या कार्यक्रमास महापौर डॉ. कविता चौतमोल, उपमहापौर जगदिश गायकवाड, सभागृहनेते परेश ठाकूर, भाजपचे शहराध्यक्ष जयंत पगडे, स्थायी समिती सभापती संतोष शेड्टी, प्रभाग समिती सभापती हेमलता म्हात्रे, सुशिला घरत, नगरसेवक नितिन पाटील, अनिल भगत, बबन मुकादम, मनोहर म्हात्रे, राजू सोनी, मनोज भुजबळ, अजय बहिरा, तेजस कांडपिळे, नगरसेविका दर्शना भोईर, चारुशीला घरत, रुचिता लोंढे, निलेश बाविसकर, माजी नगरसेवक श्रीकांत ठाकूर, सुहासिनी शिवणेकर, ज्येष्ठ नेते सी. सी. भगत, अतुल पाटील, शहर सरचिटणीस अमरीश मोकल, युवा मोर्चाचे उत्तर रायगड जिल्हाध्यक्ष मयुरेश नेतकर, यांच्यासह पदाधिकारी व नागरिक उपस्थित होते.

आज झालेल्या कार्यक्रमात प्रभाग क्रमांक १४ मधील साईनगर रस्ता काँक्रीटकरण करणे (अंतिम भूखंड क्रमांक १८ ते सर्व ७९७- पनपा पाण्याची टाकी ते गणेश मंदिर ते ला-मेर कॉम्प्लेक्स), आदर्श को ऑप हौसिंग सोसायटी लि. मधील अंतर्गत रस्ते व अंतिम भूखंड क्रमांक ३५ ते किनारा सोसायटी पर्यंत रस्ता डांबरीकरण करणे, प्रभाग क्रमांक १८ मधील महानगरपालिका अग्निशमन केंद्र इमारत ते डॉ. मौलाना आझाद चौकापर्यंत रस्ता डांबरीकरण करणे, छत्रपती संभाजी महाराज मैदान विकसित करणे, प्रभाग १९ मधील अंतिम भूखंड क्रमांक

१२७ अ ते १२४/२ ते अंतिम भूखंड क्रमांक १३९ ते म्हात्रे हॉस्पिटल ते अंतिम भूखंड क्रमांक १४२ व श्री कोटीभास्कर (वृंदावन हॉटेल) ते हरी काणे यांच्या घरापर्यंत रस्ता डांबरीकरण करणे, कृष्णाळे तलाव लागतचा (डॉ. कर्मवीर भाऊराव पाटील पुतळ्यापासून बालाजी मंदिर ते कर्नाळा सर्कल पर्यंत) व सहयोग नगर मधील टी आकाराचा रस्ता काँक्रीटकरण करणे, उरण रोडवरील श्री. संताजी महाराज जगनाडे चौक ते लक्ष्मी आय इन्स्टिट्यूट पर्यंत आर. सी. सी. नाला बांधणे, टिळक रोड ते महात्मा फुले रोड जोडणारा तथास्तु हॉल समोरील रस्त्यांमध्ये दोन्ही बाजूस गटार बांधणे व रस्ता डांबरीकरण करणे, प्रभाग क्रमांक २० मधील पोदी भागांमध्ये मलनिःसारण वाहिन्या टाकणे, पोदी भागांमध्ये अंतर्गत गटाराचे बांधकाम करणे, तक्का गाव येथे मलनिःसारण वाहिन्या टाकणे, तक्का गावामध्ये अंतर्गत गटाराचे बांधकाम करणे, काळुंद्रे येथे मलनिःसारण वाहिन्या टाकणे, भिंगारी गावामध्ये वेगवेगळ्या ठिकाणी गटाराचे बांधकाम करणे या जवळपास ३९ कोटी रुपयांच्या विकासकामांचे भूमिपूजन झाले. या कामांमुळे नागरिकांना दिलासा मिळाला आहे, त्यामुळे नागरिकांकडून लोकप्रतिनिधींचे आभार व्यक्त केले जात आहे.

पनवेल महानगरपालिका हद्दीतील शहरे आणि गावांचा विकास करण्यासाठी भाजप कटिबद्ध आहे. विकासकामे करताना ती शहरातील असो किंवा ग्रामीण भागातील असो भेदभाव होत नसतो. शहरी भागासोबत महापालिका ग्रामीण भागातही करोडो रुपयांची विकासकामे करत आहे. ती जनतेला दिसून देखील येत आहेत. आज झालेल्या विकास कामांचे भूमिपूजन ही पनवेलकरांसाठी विकासाची गंगा ठरणार आहे. शहराने आम्हाला नेहमीच प्रेम दिले आहे. अद्याप अशी अनेक कामे भविष्यात करायची आहेत.

- आमदार प्रशांत ठाकूर